



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 487

It-Tnejn, 26 ta' Marzu, 2018

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fis-1.00 ta' wara nofsinhar.

PREŻENTI:

Mario Azzopardi – Sindku
Paul Mizzi- Viċi Sindku
David Mizzi - Kunsillier
Joseph Grech – Kunsillier

ASSENTI b'APOLOGIJI (Skont Ordni Permanenti 14A (3):

Frankie Attard - Kunsillier
Sarah Xiberras – Ambaxxatur Lokali taz-Zghazagh

ASSENTI

Alfred Stellini – Chairperson Kumitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqgħa.

487.1 Qari tal-ittri ta' apologji

487.1.1 L-Ambaxxatur Lokali ghaz-Zghazagh qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqqgħat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bhala 'Assenti b'Apologija'. Il-Kunsill jaqbel ma' dan.

487.2 Kunsiderazzjoni u Approvazzjoni tal-Minuti

Inqraw il-minuti tal-laqqgħa preċedenti u ġew approvati u ffirmati mis-Sindku u mis-Segretarju Eżekuttiv.

487.3 Komunikazzjoni mis-Sindku

- 487.3.1 Is-Sindku nforma lill-Kunsill illi *l-patching* ta' madwar ir-raħal jinsab għaddej bħalissa u qed iduru l-ħofor kollha.
- 487.3.2 Irċevejna email mid-DLG dwar fondi tal-LIFE+ fejn id-DLG ser japplikaw għal fondi sabiex jibbenefikaw minnhom il-Kunsilli Lokali. Il-Kunsill tagħna applika sabiex ikollu vann tal-elettriku.
- 487.3.3 Ir-Regjun t'Għawdex bagħat email lill-Kunsilli Lokali sabiex jinfurmawh jekk hemmx bozoz neqsin minn dawk li kienu saru ġodda. F'Ta' Kerċem kienu saru l-bozoz kollha li kienu mifthema.
- 487.3.4 Is-Sindku ppreżenta ittra li huwa rċieva mingħand is-Sur Victor Gusman li kiteb bħala risposta għall-ittra tas-Sindku. Is-Sur Gusman qed jitlob li jagħmel laqqgħa mal-Kunsill u għalhekk ġie deċiż li nitolbuh data meta jista' jigi.
- 487.3.5 Il-Kunsill irċieva email bħala lment mingħand is-Sur Mario Zammit li għamel rapport li kien hemm xi ġebel fuq l-Għadira. Is-Sindku spjega li dan il-ġebel kien tal-Kunsill stess peress li qed jinbena ħajt. Is-Sur Zammit ġie nformat b'dan.
- 487.3.6 Waslet email mingħand Sonya Abela mill-Ministeru għal Għawdex wara li daħlilha rapport li hemm xi ġebel fil-Wied ta' Xkora. Peress li dan il-wied huwa konfini mar-Rabat, is-soltu jitnaddaf mis-CMU u għalhekk is-Sinjura Abela kellha tikkuntattja lis-CMU biex inaddfuh.
- 487.3.7 Wara li l-Kunsill kien talab lid-DLG jekk jistgħax jingħata estensjoni tal-kuntratt li għandu għas-servizz ta' handymen, id-DLG irrispondew illi għandu joħroġ kuntratt ġdid. Għalhekk ġie deċiż illi sakemm toħroġ sejha ġdida, ingibu tliet kwotazzjonijiet u naħdmu bl-irħas waħda.
- 487.3.8 Irċevejna ittra sabiex jingħataw xi kjarifiki għall-applikazzjoni li kienet saret fuq Miżura 4.3.
- 487.3.9 Il-Kunsill talab lil WSC sabiex jara hemmx bżonn li jsiru xogħolijiet minn naħa tal-WSC stess, jekk kemm –il darba ningħataw il-fondi tal-UE għat-triq ta' l-Għadira. Il-WSC irrispondew illi jridu jsiru xi xogħolijiet illi parti minnhom jithallsu mill-WSC stess, u parti oħra, dik ta' Eur5,976.11, trid titħallas mill-Kunsill Lokali. Il-Kunsill

iddiskuta illi għal proġett ta' '1 fuq minn Eur350,000, ma jistgħax jintilef proġett bħal dan u għalhekk qabel li jhallas dawn il-flus jekk ningħataw il-fondi.

487.3.10 Is-Sindku fakkar illi f'April ser issir il-ħarġa tal-anzjani li jmiss u ser neħduhom jieklu l-ITS.

487.4 Trakkijiet tar-radam

Nhar id-9 ta' Marzu saret il-laqgħa mal-Planning Authority u Transport Malta ġewwa l-PA Malta. Is-Sindku spjega illi kienet laqgħa kordjali ħafna u l-Awtoritajiet deheru li fehmu l-problema tal-Kunsill Lokali. Is-Sur David Sutton minn TM talab li jsir rapport bil-Perit tal-Kunsill fejn tiġi proposta r-rotta li qed jipproponi l-Kunsill. Is-Sindku qal illi sadanittant qiegħed ukoll jiġi mkejjejl in-numru ta' trakkijiet li qed jidhlu minn Ta' Kerċem u Santa Luċija. Bħalissa l-volum naqas minħabba li l-proġetti tal-Gvern waqfu, pero' ma jfissirx li nieqfu hawn għax il-problema kienet, għadha, u ser tibqa' jekk it-trakkijiet ser jibqgħu għaddejjin mill-qalba tar-raħal tagħna.

Il-ġurnata ta' qabel, is-Sindku, iċ-Chairperson u s-SE iltaqgħu ukoll ma' TM ġewwa Għawdex dwar it-talba li kien għamel il-Kunsill sabiex bħala proposta temporanja, kien issuggerixxa li t-trakkijiet jgħaddu ġimgħa minn Ta' Kerċem u ġimgħa minn Santa Luċija. TM Għawdex qalulna li ser ituna risposta wara l-laqgħa ta' Malta, iżda s'issa għadhom ma kellmuniex.

487.5 Proġett fi Triq Wied il-Lunzjata

L-offerta tax-xogħolijiet tinsab miftuħa bħalissa u tagħlaq fis-6 ta' April. Ser nippruvaw illi x-xogħol jinqasam f'żewġ partijiet biex nevitaw li tingħalaq it-triq. Is-Sindku spjega illi l-Perit Gordon Vella ser jitlob ukoll għal *minor amendment* sabiex isir qisu belvedere żgħir 'l barra. Pero' l-Perit ġibed l-attenzjoni illi fl-opinjoni tiegħu ma jiġix estetikament sabiħ minħabba li l-monument mhux ser jiġi fiċ-ċentru tal-belvedere u għalhekk jiġi jidher la ġenba. Il-Kunsill iddiskuta dan il-kunċett iżda ser jieħu deċiżjoni aktar 'l quddiem.

Waqf din id-diskussjoni, is-Sur Paul Mizzi ssuggerixxa li l-wied ta' taħt l-arkata tal-Lunzjata fejn ser isir ix-xogħol isir ċangatura. Il-Kunsill qabel li hija idea tajba pero' ngibdet l-attenzjoni illi apparti li hemmhekk huwa tar-Rabat ukoll, il-problema tkun waħda akbar minħabba permessi tal-PA peress li huwa sit protett.

487.6 Triq Wenzu Mintoff

Is-Sindku qal illi wara l-aħħar laqgħa, huwa tkellem mal-kuntrattur li kien ħa l-offerta għat-tarmak fi Triq Wenzu Mintoff u qal li l-istima bil-kuntratt l-antik hija ta' Eur32,000. Is-Sindku qal illi l-bilanċ tal-UIF bħalissa huwa ta' Eur24,000. Peress li jista' jkun li anke nnaqqsu t-total tal-istima billi ma jsirux gutters tal-konkos fil-ġnubijiet tat-triq, ser nitkellmu mal-PA sabiex jiġi kancellat il-kuntratt l-antik u jsir kuntratt ġdid b'dan il-proġett.

Kjosks għall-Festa 2018

487.7

Il-Kunsill iddiskuta l-problemi li s-soltu jinholqu matul il-gimgħa tal-festa dwar il-postijiet tal-kjosks. Is-Sur David Mizzi qal li f'nhar il-festa, huwa jiddejjaq jara l-istatwa għaddejja minn go nofs il-kjosks. Il-Kunsill iddeċieda illi l-ewwel jara l-Kumitat tal-Festa x'jissuggerixxi u mbagħad jerga jitkellem dwar din il-materja f'laqgħa oħra.

Gozo Alive

487.8

Is-Sindku qal li avvicinatu s-Sinjura Alda Bugeja biex ittella' attivita' b'fashion show tan-newl fil-weekend ta' Gozo Alive. Il-Kunsill qabel li jekk il-Ministeru għal iħallas l-attivitati' kollha, ma jsibx oggèzzjoni li ssir l-attivitati'. Għalhekk gie deċiż li ssir l-applikazzjoni u jekk ningħataw il-fondi, issir l-attivitati', jekk ma ningħatawx il-fondi, l-attivitati' ma ssirx.

487.9 Ilmenti u Suggerimenti

487.9.1 Il-Kunsill iddiskuta l-problema tal-karozzi tal-linja li reggħu bdew inizzlu t-turisti fi Triq Kerċem u reġa' beda l-periklu. Gie diskuss illi nerġgħu nfakkru lil TM dwar it-traffic management plan li kellu jsir.

487.9.2 Is-Sindku ressaq talba ta' Anglu Axiaq li qed jagħti s-servizz tal-ġbir tal-bulky refuse sabiex jingħata kumpens għall-wear and tear tat-trakk peress li qed juża t-trakk tiegħu personali. Il-Kunsill qabel li jtih Eur1 kuljum.

487.9.3 Is-Sur Paul Mizzi talab li ssir il-bankina ta' Sunny Tabone ta' Triq Santa Luċija. Is-SE ser tgħaddi t-talba lill-Kumitat Amministrattiv peress li hemmhekk jigi ma' Santa Luċija. Is-Sur Mizzi zied jgħid li kien hemm tabella li tindika għat-triq ta' l-Għadira minn Triq Klula li nqalgħet. Ser naraw għaliha.

487.9.4 Is-Sur Paul Mizzi ressaq talba ta' Matthew Debrincat sabiex titrangha l-bankina quddiem ir-residenza tiegħu. Il-Kunsill iddiskuta li din kienet saret ħażin mall-ewwel għax il-kuntrattur ta l-konkos fix-xemx u gie jizloq. Il-Kunsill qabel li naraw x'jista' jsir dwarha. Is-Sur Mizzi zied jgħid illi xi persuna talbitu sabiex issir mera f'passaġġ magħruf bħala 'tad-dahar'. Gie diskuss illi jista' jkun illi jekk issir il-mera, ser tkun qed issir għall-privat. Meta mistoqsi huwiex fil-privat jew le, is-Sur Mizzi rrisponda li ma jafx fejn hu l-post eżatt. Apparti hekk, intqal illi jekk nagħmlu mera waħda, kulħadd jibda jitlob għal aktar. Is-Sindku zied jgħid illi jekk qegħda għal aċċess għat-triq mhix problema, u ssir bħalma saret ta' kulħadd, pero' jekk hija xi ħaġa tal-privat ma tistax issir. Gie deċiż li jmorru jaraw fuq il-post.

487.10 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

487.11 Tmiem tal-Laqgħa u data tas-seduta li jmiss.

Il-laqgħa ntemmet fis-2.20pm u giet aggornata għat-Tlieta 24 ta' Marzu 2018 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv